



துணை முதலமைச்சர் உதயநிதி ஸ்டாலின் அவர்கள் 30.10.2024 அன்று தேனாம்பேட்டை டி.எம்.எஸ் வளாகத்தில், செயல்பட்டு வரும் 108 அவசரகால மேலாண்மை மையத்தில் (108 EMERGENCY RESPONSE CENTER), தீபாவளி பண்டிகையை முன்னிட்டு மேற்கொள்ளப்பட்டுள்ள சிறப்பு முன் ஏற்பாடு பணிகளை ஆய்வு செய்தார். இந்த ஆய்வின்போது, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், சட்டமன்ற உறுப்பினர் மருத்துவர் நா.எழிலன், சிறப்புத் திட்ட செயலாக்கத்துறை செயலாளர் மருத்துவர் தாரேஸ் அகமது மற்றும் அரசு உயர் அலுவலர்கள் உடனிருந்தனர்.

108 அவசரகால மேலாண்மை மையத்தில்

துணை முதலமைச்சர் உதயநிதி ஸ்டாலின் நேரில் ஆய்வு!

பண்டிகை நேரத்தில் விபத்துகளைத் தவிர்க்க நடவடிக்கை மேற்கொண்டார்!

சென்னை, நவ.2-

துணை முதலமைச்சர் உதயநிதி ஸ்டாலின் அவர்கள் தேனாம்பேட்டை டி.எம்.எஸ் வளாகத்தில் செயல்பட்டு வரும் 108 அவசரகால மேலாண்மை மையத்தில் (108 Emergency Response Center), தீபாவளி பண்டிகையை முன்னிட்டு மேற்கொள்ளப்பட்டுள்ள சிறப்பு முன்னேற்பாடு பணிகளை நேரில் பார்வையிட்டு ஆய்வு செய்தார்.

தமிழ்நாடு துணை முதலமைச்சர் உதயநிதி ஸ்டாலின் அவர்கள் 30.10.2024 அன்று தேனாம்பேட்டை டி.எம்.எஸ் வளாகத்தில் செயல்பட்டு வரும் 108 அவசரகால மேலாண்மை மையத்தில் (108 Emergency Response Center), தீபாவளி பண்டிகையை முன்னிட்டு மேற்கொள்ளப்பட்டுள்ள சிறப்பு முன்னேற்பாடு பணிகளை நேரில் பார்வையிட்டு ஆய்வு செய்தார்.

வையிட்டு ஆய்வு செய்தார்.

இந்த ஆய்விற்கு பின்னர் துணை முதலமைச்சர் உதயநிதி ஸ்டாலின் அவர்கள் செய்தியாளர்களிடம் தெரிவித்ததாவது,

தீபாவளி நேரத்தில் விபத்துக்களை தவிர்க்க வேண்டும் என்ற நோக்கத்தில் நம்முடைய தமிழ்நாடு முதலமைச்சர் அவர்களின் உத்தரவின்பேரில் பல்வேறு நடவடிக்கைகள் மேற்கொள்ளப்பட்டுள்ளன.

குறிப்பாக, 108 அவசர கால சேவை மையத்திற்கு ஒருநாளைக்கு சராசரியாக 12 ஆயிரம் அழைப்புகள் வருவது வழக்கம். ஆனால், தீபாவளி நேரம் என்பதால், தீபாவளிக்கு முதல் நாள் இன்றும், நாளை தீபாவளியன்றும் 20 ஆயிரம் அழைப்புகள், அதாவது 60 சதவீதம் அளவுக்கு அதிகமான அழைப்புகள் வரக்கூடும் என்று எதிர்பார்க்கப்படுகிறது.

அதற்காக, Emergency Management Centerல் 3 shiftலும், கூடுதலாக, 50 பேர் பணி அமர்த்தப்பட்டு, மொத்தம் 194 நபர்கள் அழைப்புகளை ஏற்கும் வகையில் பணியில் ஈடுபட்டுள்ளனர்.

தீபாவளி பண்டிகையை முன்னிட்டு, வழக்கத்தை விட கூடுதலாக தீக்காயங்களும் மற்றும் சாலை விபத்துகளும் ஏற்பட வாய்ப்பு உள்ளது. அதற்காக ஏற்கனவே கீழ்பாக்கம் அரசு மருத்துவமனையில் தீ விபத்து (FIRE ACCIDENT) நோயாளிகளை எதிர்கொள்ள 75 படுக்கை வசதி கொண்ட ஸ்பெசல் வார்டு உள்ளது.

நேற்று நம்முடைய மக்கள் நல்வாழ்வுத்துறை அமைச்சர் அவர்கள் தீபாவளி தீக்காயங்களுக்கு சிகிச்சை அளிப்பதற்காக கூடுதலாக 25 படுக்கைகள் கொண்ட

ஒரு ஸ்பெசல் வார்டினை திறந்து வைத்துள்ளார்.

பயிற்சிகள் வழங்கல்!

எனவே, தீபாவளி தீக்காயங்களை எதிர்கொள்ள ஏதுவாக, ஆம்புலன்ஸ் ஓட்டுனர்கள், அவசரகால மருத்துவ உதவியாளர்கள் மற்றும் அவசரகால மேலாண்மை மையத்தில் பணிபுரிபவர்களுக்கு தேவையான அறிவுரைகளும், பயிற்சிகளும் வழங்கப்பட்டுள்ளன.

ஆம்புலன்ஸ்கள் தடையின்றி இயங்க முதல்வர் உத்தரவு!

இந்த நேரத்தில், சென்னை மற்றும் புதுக்கோட்டை அவசரகால மேலாண்மை மையங்கள் இணைந்து செயல்படும் வகையில் ஏற்பாடு செய்யப்பட்டுள்ளது.

இந்த 3 நாட்களுக்கும் தடையின்றி ஆம்புலன்ஸ்களை இயக்குவதற்கு முதலமைச்சர் அவர்கள் உத்தரவிட்டுள்ளார்.

உச்சநீதிமன்ற தீர்ப்பின் அடிப்படையில், கடந்த 4 ஆண்டுகளாக தீபாவளி பண்டிகை நடைபெறும் நேரத்தில், விபத்து நடக்கக்கூடிய பகுதிகள் என்று அடையாளம் காணப்பட்டுள்ள இடங்களில் ஆம்புலன்ஸ் வாகனங்கள் ஏற்கனவே தயார் நிலையில் நிறுத்தப்பட்டுள்ளன.

மேலும், 108 அவசரகால மேலாண்மை மையத்தை அழைக்க பிரத்தியேகமாக (EXCLUSIVE NUMBER) 044 4000 0108 என்ற எண் வழங்கப்பட்டு இருக்கின்றது.

உச்சநீதிமன்ற தீர்ப்பின் அடிப்படையில், கடந்த 4 ஆண்டுகளாக தீபாவளி பண்டிகையன்று காலை 6 மணி முதல் 7 மணி வரையும், இரவு 7 மணி முதல் 8 மணி வரை மட்டுமே அதிக சத்தம் எழுப்பக்கூடிய பட்டாசுகளை வெடிக்க வேண்டும் என்று தமிழ்நாடு அரசு

நேரம் நிர்ணயம் செய்து இருக்கின்றது.

இதனை இந்தாண்டும் பொதுமக்கள் பின்பற்றி டி.எம்.எஸ் வளாகத்தில் கொள்கின்றேன். மேலும், அரசு வெளியிட்டுள்ள நெறிமுறைகளை பின்பற்றி, பாதுகாப்புடனும், பத்திரமாகவும் தீபாவளியை கொண்டாடுமாறு பொதுமக்களைக் கேட்டுக் கொள்கின்றேன்.

இவ்வாறு துணை முதலமைச்சர் உதயநிதி ஸ்டாலின் அவர்கள் தெரிவித்தார்.

இந்த ஆய்வின்போது, மருத்துவம் மற்றும் மக்கள் நல்வாழ்வுத்துறை அமைச்சர் மா.சுப்பிரமணியன், ஆயிரம் விளக்கு சட்டமன்ற உறுப்பினர் மருத்துவர் நா.எழிலன், சிறப்புத் திட்ட செயலாக்கத்துறை செயலாளர் மருத்துவர் தாரேஸ் அகமது, மற்றும் அரசு உயர் அலுவலர்கள் கலந்து கொண்டனர்.

தஞ்சை வடக்கு மாவட்ட

மாநகர - ஒன்றிய - பகுதி - பேரூர்ச் செயலாளர்கள் ஆலோசனைக் கூட்டம்

மாவட்டச் செயலாளர் சு.கல்யாண சுந்தரம் எம்.பி. அறிவிப்பு!

தஞ்சை, நவ.2-
தஞ்சை வடக்கு மாவட்ட தி.மு.க மாநகர, ஒன்றிய, பகுதி மற்றும் பேரூர் செயலாளர்கள் ஆலோசனைக் கூட்டம் குறித்து மாவட்டச் செயலாளர் சு.கல்யாண சுந்தரம் எம்.பி. விடுத்துள்ள அறிக்கை வருமாறு:



செயலாளர்கள் ஆலோசனைக்கூட்டம் மாவட்ட அமைச்சர் க.நடீர் முகமது தலைமையில், முன்னாள், இந்நாள் நாடாளுமன்ற சட்டமன்ற உறுப்பினர்கள் முன்னிலையில் நடைபெறுகிறது. இக்கூட்டத்

தில் உயர்கல்வித்துறை அமைச்சர் முனைவர். கோவி.செழியன் சிறப்பு ரையாற்றுகிறார். அது சமயம் கூட்டத்தில், மாவட்டக் கழக நிர்வாகிகள், மாநகர, ஒன்றிய, பகுதி மற்றும் பேரூர்ச் செயலாளர்கள் குறித்த நேரத்தில் தவறாது கலந்து கொள்ளுமாறு கேட்டுக்கொள்கிறேன்.

பொருள்: 07.11.2024 கஞ்சை வருகை தரும் துணை முதல்வர் அவர்களுக்கு வரவேற்பு அளித்தல், 27.11.2024 அன்று

கழக இளைஞரணி செயலாளர், துணை முதல்வர் உதயநிதி ஸ்டாலின் பிறந்தநாள் விழா, 29.10.2024 அன்று வெளியிடப்பட்ட புதிய வாக்காளர் பட்டியல் வழங்குதல் வாரியாக தொகுதி வாரியாக 10.11.2024 ஞாயிறுக்கிழமை BLA 2 கூட்டம் நடத்துதல் குறித்து. வாக்காளர் பட்டியல் சரிபார்க்கும் பணி. கழக ஆக்கப் பணிகள். இவ்வாறு அவர் தெரிவித்துள்ளார்.



விழுப்புரம் தெற்கு மாவட்ட ஒன்றிய, நகர, பேரூர் கழக செயலாளர்கள் மற்றும் தொகுதி மேற்பார்வையாளர்கள் கூட்டம் தெற்கு மாவட்டப் பொறுப்பாளர் டாக்டர். பொன். கௌதமசிகாமணி தலைமையில் நடைபெற்றது. கூட்டத்தில் வனத்துறை அமைச்சர் முனைவர் க.பொன்முடி அவர்கள் கலந்துகொண்டு வருகிற நவம்பர் 5, 6 தேதிகளில் விழுப்புரம் மாவட்டத்திற்கு பல்வேறு நிகழ்ச்சிகளுக்கு வருகை தரும் துணை முதலமைச்சர் உதயநிதி ஸ்டாலின் அவர்களுக்கு சிறப்பான, எழுச்சியான வரவேற்பு அளிப்பது மற்றும் பி.எஸ்.ஏ நிர்வாகிகள் மேற்கொள்ள வேண்டியபணிகள் குறித்து ஆலோசனைகள் வழங்கினார். சட்டமன்ற உறுப்பினர்கள் அன்னியூர். அ.சிவா, டாக்டர். இரா. இலட்சுமணன், மாவட்ட ஊராட்சி குழுத் தலைவர் ம.ஜெயச்சந்திரன், மாவட்ட பொருளாளர் இரா. ஜனகராஜ் மாநில ஆதிதிராவிடர் நலக்கழக இணைச் செயலாளர் செ.புஷ்பராஜ், மாவட்ட துணைச் செயலாளர்கள் டி.என். முருகன், தயா இளந்திரையன், இரா.கற்பகம், மாவட்ட ஊராட்சி குழுத் துணைத் தலைவர் மு.தங்கம், ஆகியோர் முன்னிலைவகித்தனர். தலைமைக்கழக தொகுதி மேற்பார்வையாளர்கள் சிவ. ஜெயராஜ், குருணாநிதி, க.கார்த்திகேயன், துரை கி. சரவணன் உள்ளிட்ட ஒன்றிய, நகர, பேரூர் செயலாளர்கள் கலந்து கொண்டனர்.